

वित्तीय अधिकार नियमपुस्तिका १९७८, भाग-दुसरा
नक्षलग्रस्त गडचिरोली व गोंदिया जिल्ह्यांसाठी
विशेष उपाययोजना - वित्तीय प्राधिकार प्रदान
करण्याबाबत...

महाराष्ट्र शासन

गृह विभाग

शासन निर्णय क्र. एमआयएस-२४१०/प्र.क्र.२९३/१०/बीयुडी-१

मंत्रालय, मुंबई-४०० ०३२, दिनांक ०३ फेब्रुवारी, २०११.

वाचा:-शासन निर्णय वित्त विभाग क्र.विअप्र-१००८/प्र.क्र.७०/२००८/विनियम, दि.१५.५.२००९.

प्रस्तावना : राज्याच्या आर्थिक व सामाजिक उन्नतीसाठी कायदा व सुव्यवस्था चोख ठेवून राज्यात शांतता व सुरक्षा अबाधित राखणे पोलीसांचे कर्तव्य आहे. राज्यातील नक्षलग्रस्त भागात तैनात करण्यात आलेल्या पोलीसांना कायदा व सुव्यवस्था राखण्याच्या दृष्टीने नेहमी सज्ज व सतर्क रहावे लागते. नक्षलग्रस्त भागात नक्षली कारवाया रोखण्यासाठी बऱ्याच वेळेला वाहनांची कमतरता भासते. नक्षली भागातील पोलीस ठाणी वा निवासी इमारती त्यांचे बांधकामाबाबत मंजूरी देण्याबाबत पोलीसांना सिमित अधिकार असल्याने बऱ्याचदा निर्णय घेण्यास विलंब लागतो. तसेच नक्षल हल्ल्यात गंभीर जखमी झालेल्या पोलीस कर्मचाऱ्यांना खाजगी रुग्णालयात तातडीने दाखल करून उपचार घेण्यासाठी इम्प्रेस निधीची आवश्यकता भासते. त्याचप्रमाणे नक्षली भागात अनेकदा आकस्मिक खर्चासाठी उपलब्ध केलेली रक्कम फारच अपुरी असते. यासाठी नक्षलग्रस्त गडचिरोली व गोंदिया जिल्ह्यासाठी विशेष उपाययोजना करणे अंतर्गत पोलीस उप महानिरीक्षक गडचिरोली परिक्षेत्र, गडचिरोली व पोलीस आयुक्त, नागपूर तसेच पोलीस अधीक्षक, गडचिरोली, गोंदिया व चंद्रपूर यांच्या वित्तीय अधिकारात वाढ करण्याचा प्रस्ताव विचाराधिन होता.

शासन निर्णय : राज्यातील नक्षलग्रस्त भागात कायदा व सुव्यवस्था राखण्याच्या दृष्टीने पोलीसांना नेहमी सज्ज व सतर्क रहावे लागते. नक्षलग्रस्त भागात अचानक उद्भवलेल्या परिस्थितीच्या प्रसंगी पोलीस उप महानिरीक्षक, गडचिरोली परिक्षेत्र, पोलीस आयुक्त, नागपूर व नक्षलग्रस्त गडचिरोली, गोंदिया, चंद्रपूर जिल्ह्यातील पोलीस अधीक्षक यांना खालील प्रमाणे वित्तीय अधिकार प्रदान करण्यास शासनाची मंजूरी देण्यात येत आहे:-

अक्र	वित्तीय शक्तीचे वर्णन	वित्तीय अधिकार नियम पुस्तिका, १९७८ मधील भाग क्रमांक व उप विभाग क्रमांक भाग पहिला, उप विभाग २ उप-विभाग-५		अधिकाराचा वापर करण्यास सक्षम असलेले अधिकारी	प्रदान केलेल्या वित्तीय अधिकारांची प्रचलित मर्यादा	प्रदान करण्यात येत असलेले वित्तीय अधिकार
		अ.क्र.	नियम क्रमांक			
१	२	३	४	५	६	७
१	आकस्मिक खर्चास (वरखर्च) मंजूरी देणे महाराष्ट्र आकस्मिक खर्च नियम १९६५ मधील नियम १९ परि.४ मधील आकस्मिक खर्चाच्या बाबी.	१	२ व ७	१) पोलीस उपमहानिरीक्षक गडचिरोली	१) स्वतःचे कार्यालयासाठी प्रतिवर्षी रु.६०,०००/- पर्यंत	१) प्रतिवर्षी रु.५ लाख पर्यंत (निधी उपलब्धतेच्या अटीच्या अधिन राहून)

				२) पोलीस अधीक्षक, गडचिरोली/गोंदिया/चंद्रपूर (नक्षलग्रस्त विभागापुरते मर्यादित)	२) स्वतःच्या कार्यालयाच्या उपयोगासाठी प्रतिवर्षी रु.६०,०००/- पर्यन्त	२) प्रतिवर्षी रु २ लाख पर्यन्त. (निधी उपलब्धतेच्या अटीच्या अधिन राहून)
२	अवजारे, किरकोळ साधनसामग्री उपकरण संच आणि दळणवळण साधनसामग्री विकत घेण्यास मंजूरी देणे	४	७	१) पोलीस उपमहानिरीक्षक, गडचिरोली ३) पोलीस अधीक्षक गडचिरोली/गोंदिया/चंद्रपूर (नक्षलग्रस्त विभागापुरते मर्यादित)	१) प्रतिवर्षी रु.एक लाख मर्यादेपर्यन्त ३) प्रतिवर्षी रु.१ लाख मर्यादेपर्यन्त	१) प्रतिवर्षी रु.७ लाख पर्यन्त (निधी उपलब्धतेच्या अटीच्या अधिन राहून) ३) प्रतिवर्षी रु.३ लाख पर्यन्त (निधी उपलब्धतेच्या अटीच्या अधिन राहून)
३	स्थायी अग्रिमाची रक्कम निश्चित करणे (नक्षलग्रस्त हल्ल्यात गंभीर जखमी झालेल्या पोलीस अधिकारी/कर्मचा-यांवर तातडीने उपचार होण्यासाठी रुग्णालयात अग्रिम भरता यावा म्हणून इम्प्रेस निधी उपलब्ध करण्याबाबत)	१२	५६	१) पोलीस महासंचालक	१) त्यांच्या दुय्यम कार्यालयाच्या संदर्भात रु.१०,०००/- च्या मर्यादेपर्यन्त किंवा लेखापरीक्षा अधिका-याने सूचित केलेली रक्कम यापैकी जी कमी असेले त्या रक्कमेएवढी.	१) प्रतिवर्षी रु.१ लाख पर्यन्त (निधी उपलब्धतेच्या अटीच्या अधिन राहून)

				<p>२) पोलीस उपमहानिरीक्षक गडचिरोली परिक्षेत्र /पोलीस आयुक्त, नागपूर</p> <p>३) पोलीस अधीक्षक, गडचिरोली/ गोंदिया/ चंद्रपूर (नक्षलग्रस्त विभागापूरते मर्यादित)</p>	<p>२) प्रमाणे वरील</p> <p>३) प्रमाणे वरील</p>	<p>२) प्रतिवर्षी रु.५०,०००/- पर्यन्त.</p> <p>३) प्रतिवर्षी रु.२५,०००/- पर्यन्त.</p>
४	<p>महाराष्ट्र राज्यातील नक्षलग्रस्त जिल्ह्यांसाठी आवश्यक त्या तातडीच्यावेळी (Wet Lease with crew and fuel) या तत्वावर खाजगी हेलिकॉप्टर भाड्याने घेणे</p> <p>(महाराष्ट्र राज्यातील नक्षलग्रस्त जिल्ह्यांसाठी आवश्यक त्या तातडीच्यावेळी अडचणीत सापडलेल्या किंवा जखमी पोलीस अधिकारी / कर्मचारी यांना सुरक्षित स्थळी हालविण्यासाठी हेलिकॉप्टरची आवश्यकता भासत आहे)</p>	१३	नवीन शक्ती	गृह विभाग	निरंक	<p>प्रतिमहा रु.१.५ कोटी पर्यन्त.</p> <p>प्रस्तुत वित्तीय शक्ती संदर्भात गृह विभागाच्या स्तरावर निर्णय घेण्यात यावा. तसेच आवश्यकता असल्यास उच्चाधिकार समिती /मा.मंत्रीमंडळाची मान्यता घेण्यात यावी.</p> <p>(हेलिकॉप्टर (Wet Lease with crew and fuel) या तत्वावर खाजगी हेलिकॉप्टर भाड्याने घेतल्यास ते पूर्णवेळ उपलब्ध होईल या अटीच्या अधिन राहून)</p>

५	शासकीय नागरी बांधकामांना (पोलीस स्टेशन्स इमारती, दूरक्षेत्रे इमारती, पोलीस चौकी कंपाऊंड वॉल, निवास उपयोगी इमारती आणि शासकीय गृहे या व्यतिरिक्त इतर बांधकामे तसेच सुरक्षेसंबंधी उपाय योजना इ.) प्रशासकीय मान्यता देणे. (बांधकामांना प्रशासकीय मंजूरी देण्याबाबत)	२	१३४	१) पोलीस उपमहानिरीक्षक, गडचिरोली परिक्षेत्र २) पोलीस अधीक्षक, गडचिरोली / गोंदिया / चंद्रपूर	१) रु.२ लाख पर्यन्त २) रु.२ लाख पर्यन्त	१) रु.२५ लाख पर्यन्त (निधी उपलब्धतेच्या अटीच्या अधिन राहून) २) रु.२ लाख पर्यन्त (निधी उपलब्धतेच्या अटीच्या अधिन राहून)
६	किरकोळ नागरी बांधकामांना प्रशासकीय मान्यता देणे. विद्युत पुरवठा व पिण्याच्या पाण्याचा पुरवठा इ. बाबीसह)	३	१३४	१) पोलीस उपमहानिरीक्षक गडचिरोली परिक्षेत्र २) पोलीस अधीक्षक, गडचिरोली/ गोंदिया/ चंद्रपूर	१) रु.१० लाख पर्यन्त २) रु.१० लाख पर्यन्त	१) रु.२० लाख पर्यन्त (निधी उपलब्धतेच्या अटीच्या अधिन राहून) २) प्रतिवर्षी रु. १० लाख पर्यन्त (निधी उपलब्धतेच्या अटीच्या अधिन राहून)
७	निधी उपलब्धतेच्या मर्यादेत खाजगी वाहने भाड्याने घेण्याचे पूर्ण अधिकार	१३	६० व ६१	पोलीस उपमहानिरीक्षक, गडचिरोली परिक्षेत्र	रु.३०,०००/- पर्यंत	पूर्ण अधिकार (निधी उपलब्धतेच्या अटीच्या अधिन राहून)


२. हे आदेश शासन निर्णय निर्गमित झाल्याच्या दिनांकापासून अमलात येतील.

३. प्रस्तुत प्रदानित करण्यात आलेल्या वित्तीय अधिकाराचा वापर अर्थसंकल्पीय अनुदान उपलब्ध असल्यास करण्यात यावा.

४. प्रस्तुत शासन निर्णय वित्त विभागाच्या अनौपचारिक संदर्भ क्र.५९७/विनियम, दिनांक २९ जानेवारी, २०११ अन्वये दिलेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात येत असून त्याचा संगणक सांकेतांक २०११०२०३२१२८२९००१ असा आहे.

महाराष्ट्राचे राज्यपाल यांच्या आदेशानुसार व नावाने.



(सतीश पावसकर)

अवर सचिव, गृह विभाग, महाराष्ट्र शासन.

प्रति,

महालेखापाल (लेखा परीक्षा/ लेखा व अनुज्ञेयता)- १/ २, महाराष्ट्र, मुंबई/ नागपूर.

पोलीस महासंचालक, महाराष्ट्र राज्य, मुंबई.

विशेष पोलीस महानिरीक्षक, गडचिरोली परिक्षेत्र.

पोलीस आयुक्त, नागपूर

अधिदान व लेखाधिकारी, मुंबई

जिल्हा कोषागार अधिकारी, गडचिरोली, गोंदिया, चंद्रपूर.नागपूर.

निवासी लेखा परीक्षा अधिकारी, मुंबई.

वित्त विभाग (अर्थ-११/व्यय ७/विनियम), मंत्रालय, मुंबई.

सह सचिव (पोल-७ /पोल-४)

उप सचिव, गृह विभाग (विशा-१ ब), मंत्रालय, मुंबई.

निवड नस्ती (बीयुडी-१)